



● நியூயோர்க்கில் இப்படியும் ஒரு சந்தேகம் ஹமீட் எந்த நாட்டமைச்சர்? இலங்கை அமைச்சரா? ஈரானிய அமைச்சரா?

பணயக் கைதிகள் நிபந்தனையின்றி விடுதலை செய்யப்படவேண்டும்!

பாராளுமன்றத்தில் மானிப்பாய் பா. உ. முழக்கம்!

ஈரானில் அமெரிக்கத் தூதரகத்தில் சிறைவைக்கப்பட்டிருக்கும் அமெரிக்கப் பணயக் கைதிகள் விஷயத்தையும் ஷா மன்னர் விவகாரத்தையும் ஒன்றாக இணைக்கக்கூடாது. கொடிய ஆட்சியாளனைத் தண்டிக்கத்தான் வேண்டும். இதில் ஈரானிய ஷாவும் ஒன்றுதான்; இடி அமீனும் ஒன்றுதான்; பொல்பொட்டும் ஒன்றுதான். அது வேறு விஷயம். ஆனால் பணயக் கைதிகள் விடுதலை செய்யப்படவேண்டும். அதிலே இரண்டுபட்ட கருத்துக்கு இடமில்லை.

விடுதலையை வென்றெடுக்க பயங்கரவாத முறையை கையாளும் கொள்கைக்கு இலங்கையும் அங்கீகாரம்!

மேற்கு சஹாரா மக்கள் தமது சுயநிர்ணய உரிமையைக் கோரி ஆயுதமெடுத்துப்போராடுகிறார்கள், அந்த மக்களுக்கு சுயநிர்ணய உரிமை வழங்கப்படவேண்டுமென்பதை இலங்கையும் ஐ-நா. சபையில் ஏற்றுக்கொண்டிருக்கிறது. அதே போல் பயங்கரவாத வழியிலே தமது நாட்டை மீட்கப்போராடும் பாலஸ்தீன விடுதலை இயக்கத்தையும் இலங்கை அரசு அங்கீகரித்துள்ளது. இதற்காக அரசைப்பாராட்டுகிறேன். இதன் மூலம், ஒரு தேசிய இனம் தனது விடுதலைக்காகவும் சுயநிர்ணய உரிமையை வென்றெடுக்கவும், பயங்கரவாத வழியையும் கையாளலாம் என்ற கொள்கையையும் இலங்கையால் அங்கீகரிக்கப்பட்டிருக்கிறது, இலங்கை அரசியலில் இலங்கை அரசின் மேற்படி முடிவுகள் முக்கியமானவை.

—பாராளுமன்றத்தில் வி.என். நவரத்தினம் பா-உ13,12,79

பணயக் கைதிகள் பிரச்சினையில் ஹமீதுக்கு வேலையில்லை

ஈரான் வெளிநாட்டு அமைச்சர் அறிவிப்பு!

“தெஹ்ரானில் அமெரிக்கத் தூதரகத்திலுள்ள பணயக்கைதிகளின் பிரச்சினையில், இலங்கையின் வெளிநாட்டமைச்சர் சாகுல் ஹமீத் அவர்கள் குறிப்பிடத்தக்க அளவு பங்கு பற்றுவதற்கு அவருக்குப் பாத்திரமில்லை, திரு. ஹமீத்யாரைப் பிரதிநிதித்துவப் படுத்துகிறார் என்பதையும் அவர் தெளிவாக்கவில்லை. இப்பிரச்சினையில் தெஹ்ரானுக்கு எந்த ஒரு தூதரும் வரவுமில்லை. அது எனக்கு நிச்சயமாகத் தெரியும்”

—இவ்வாறு ஈரானிய வெளிநாட்டு அமைச்சர் சதிக்கோட்பாசாதே தெஹ்ரானில் பத்திரிகையாளர் மாநாட்டொன்றில் தெரிவித்துள்ளார். (ஆதாரம்: சன்14.12.79)

—இவ்வாறு பாராளுமன்றத்தில் வெளிவிவகார அமைச்சு மானியம்மீது குழுநிலை விவாதத்தில் பாராளுமன்றத்தில் உரையாற்றிய மானிப்பாய் பா.உ. திரு. வி. தர்மலிங்கம் குறிப்பிட்டார்.

உத்தேச தமிழ் ஈழத்தின் வெளிவிவகார அமைச்சர் என்று தமிழர் விடுதலைக் கூட்டணி வட்டாரங்களில் வர்ணிக்கப்படும் மானிப்பாய் பா.உ. திரு. வி. தர்மலிங்கம் அவர்கள் தமது உரையில் மேலும் குறிப்பிட்ட தாவது,—

“வெளிநாடுகளின் தலைநகரங்களுக்கு அடிக்கடி பறந்து கொண்டிருப்பவர் தற்போதைய வெளிவிவகார அமைச்சர்: இதுவிடயத்

திலே அவர் மிகவும் சுறுசுறுப்புடன் காணப்படுகிறார். பாராளுமன்றக் கூட்டங்களிலே கலந்துகொள்ளுவதற்கும் வெளிவிவகாரம் சம்பந்தமான சபையின் ஆலோசனைக் குழுவை கூட்டுவதற்கும் கூட நேரமின்றி அமைச்சர் அவ்வளவு பிஸியாக காணப்படுகிறார், கடந்த இரண்டரை ஆண்டுகளில் ஆலோசனைக்குழு ஆக ஒரு முறையே இரு முறையேதான் கூட்டப்பட்டிருக்கிறது.

இலங்கைக்கு அமைச்சர் ஹமீத் வருவது ஆக உடைமற்று வதற்காக கத்தூதான். என்று கூறப்படுகிறது. இந்த விமர்சனத்தைப் பற்றி அமைச்சரே குறிப்பிட்டிருந்தார். இது உண்மையாக —4-ம் பக்கம் பார்க்க

“யாழ் செல்வி”யைத் திருப்திப்படுத்த அரசாங்க அதிபரால் முடியாது!

பாராளுமன்றத்தில் யாழ்ப்பாண பா. உ. யோகேஸ்வரன்

“எனது தொகுதியில் உள்ள குருநகரில் 10 வீடுகள் 51 நாட்களில் எனது முயற்சியால் கட்டிமுடிக்கப்பட்டன, அவை கட்டி முடிக்கப்பட்டதும், அவற்றில் குடியிருக்கத் தகுதியுள்ளவர்களைத் தெரிவு செய்யுமாறு பிரதமர் எனக்கு எழுதினார். நான் ஏதோ ஒரு அலுவலராகக் கொழும்பு வந்திருந்தேன்;

அந்த நேரமாகப் பார்த்து யாழ்ப்பாண அரசாங்க அதிபர், மக்களால் தேர்ந்தெடுக்கப்பட்ட பிரதிநிதியை துப்பரவாக அலட்சியப்படுத்திவிட்டு, ஒரு நாள் காலை தனது ஜீப்பை அனுப்பி தான் விரும்பிய ஆட்களுக்கு அந்த வீடுகளை கொடுத்து

விட்டார்: மக்களால் தெரிவு செய்யப்பட்ட பிரதிநிதியே மக்களுக்குப் பதில் சொல்ல வேண்டியவர்: ஆனால் அரசாங்க அதிபரோ மக்கள் பிரதிநிதியை ஒதுக்கிவிட்டு, தனது மனம்போன போக்கில் வீடுகளைக் கொடுத்தார்.

யாழ் அரசாங்க அதிபர் ஊர்காவற்றுறைத் தொகுதியிலும், யாழ்ப்பாணத் தொகுதியிலும் தனது காதல் கண்களை வீசியிருக்கிறார், சென்ற முறை வெறும் பார்வையோடு மட்டும் நிற்காமல் காவலார் செல்வி” மீது முயன்றும் பார்த்திருக்கிறார். ஆனால் காவலார் செல்வியோ அவரை விரும்பாததுமட்டுமல்ல — தனது நகத்தில் தொடக்கூட அனுமதிக்க

அமிர்:— மன்னார் அரசாங்க அதிபராக தப்பித் தவறி இருந்த ஒரு தமிழ் உத்தியோகத்தரை— அதாவது மன்னார் அரசாங்க அதி

பராக இருந்த திரு. ஜெயநாதன் அவர்களை இடமாற்றி விட்டார்கள். மொன்றேகு ஜெயவிக்கிரமம்— அவர் குருநாக்கையில் இருக்கிறார். அவர் எனது மிகச் சிறந்த அதிகாரிகளில் ஒருவர். அமிர்:— அவர் மன்னார் விரும்பு இடமாற்றம் செய்யப்பட்டதற்கு அதுதான் காரணமா? தமிழ்ப் பிரதேசங்களுக்கு சிறந்த அதிகாரிகளின் சேவை தேவையில்லை என்பதா உங்கள் எண்ணம்? மொன்றேகு.— எதிர்க்கட்சித் தலைவரின் பேச்சு வகுப்பு வா தமாக இருக்கிறது. அமிர்:— நீங்கள் வகுப்பு வா த நடவடிக்கையிலே இருப்போது நானும் வகுப்பு வா தமாகவே இங்கு பேச வேண்டியிருக்கும். மொன்றேகு:— குருநாக்கலைக்கு நான் அனுப்பியுள்ள வர் முதல்தர அரசாங்க ஊழியர் குருநாக்கலையிலுள்ள அனைவரும் அவரை விரும்புகிறார்கள், என்னை முடியுமானால் மேலும் அவருக்குப் பதவி உயர்வு கொடுப்பேன், அமிர்:— திரு. துரைசுவாமியை குருநாக்கலுக்கு ஏன் நீங்கள் எடுக்கவில்லை?

மறுத்துவிட்டான்: அவர் தனது கட்டுப்பணத்தையே பறிகொடுத்தார்; இப்போது 1979ம் ஆண்டு முதல், 1983 வரை அவர் வாக்குச் சேகரிக்கும் விடையாட்டிலிறங்கியிருக்கிறார். யாழ் அரசாங்க அதிபர் வெளிநாடுகளில் வாழும் சினர்கள் போன்று, யாழ்ப்பாணத் தொகுதியில் ஒரு கண்ணையும், காவலார் தொகுதியில் மறு கண்ணையும் போட்டிருக்கிறார். யாழ்ப்பாணத் தொகுதி துடிதுடிப்பிடுகின்ற ஒரு தொகுதி ஆகவே அவரால் “யாழ் செல்வி”யைத் திருப்திப்படுத்த முடியுமென்று நான் நினைக்கவில்லை. “யாழ் செல்வி”யை

—4-ம் பக்கம் பார்க்க

அமிர்-மொன்றேகு சொற்போர்!

—பாராளுமன்றம் (1.12.79)

திருகோணமலையில் வேலை வழங்குவதில் தமிழர்களுக்கு கொடுமான பாரபட்சம்!

பாராளுமன்றத்தில் சம்பந்தன் பா. உ. கண்டனம்

“நாட்டின் ஏனைய பகுதிகளில் தமிழ் மக்களுக்கு எதிராகப் பாரபட்சம் கடைப்பிடிக்கப்பட்டாலும், திருகோணமலையைப் பொறுத்தவரை, இப்பாரபட்சம் கொடுமானதாவும், பயங்கரமாகவும் காணப்படுகிறது. அரசாங்கத்திணைக்களம் ஒன்றே, அல்லது கூட்டுத்தாபனமோ தொழிலாளர்களை வேலைக்கு எடுப்பதற்கு 50 பேருக்கு நேர் முகப்பரீட்சைக்கு அழைப்பு

அனுப்பும்போது, அதிலே 35, 40 பேர் சிங்களவர்களாகவே இருப்பார்கள்! 10, 15 பேர் மட்டுமே தமிழ் பேசுவோராக இருப்பார்கள். அந்தப் பதினைதிலும் கூட 10 பேர் முஸ்லிம்களாகவும், 5 பேர் மட்டுமே தமிழர்களாகவும் இருப்பார்கள்.

நான் கூறுவது தவறு என்று கூறுவீர்களானால்— திட்ட அமுலாக்கல் அமைச்சு

தனது புள்ளிவிபரங்களையும் உண்மைகளையும் வெளியிடட்டும். அரசாங்கத்திணைக்களமோ, கூட்டுத்தாபனமோ நேர்முகப் பரீட்சைக்கு திருகோணமலையிலிருந்து ஆட்களை அனுப்ப மாறு திருகோணமலை அரசாங்க அதிபரிடம் கோரும் ஒவ்வொரு சமயமும், 65 முதல் 70 சதவீதமான சிங்களப் பெயர்களே அனுப்பப்படுகின்றன.

சபை 25 பேரைத் தருமாறு கோரியபோது, 25 தமிழர்களின் பெயர்கள் அனுப்பப்படவில்லை. தமிழர்களுக்கு எதிராக அப்பட்டமான பாரபட்சம் காட்டப்படுகிறது.

சீனன் குடாவி லுள்ள பிரிமா மாஆலை பற்றிக் குறிப்பிட விரும்புகிறேன். மேற்படி மாஆலையில் திருகோணமலையிலுள்ளவர்களுக்கே வேலை வழங்குவதில் முதலிடம் தரப்படும் என்று ஜனாதிபதி ஜெயவர்தனது என்னிடம் உறுதியளித்திருந்தார்.

ஆனால் இன்று என்ன நடைபெறுகிறது? தமிழர்களுக்கு அங்கு வேலை வழங்குவதில் மோசமான பாரபட்சம் காட்டப்படுகிறது. அங்கு வேலை செய்யும் சிங்களவர்களுடன் ஒப்பிடும் போது தமிழர்களின் தொகை மிகவும் அற்பமானது. புள்ளி விபரங்களை பார்த்தீர்களானால், இந்த உண்மை விளங்கும். நான் சிங்களவர்களுக்கு வேலை கொடுக்க வேண்டாமென்று கூறவில்லை. ஆனால் நான் கூறுவதெல்லாம், அந்தப் பிரதேச மக்களுக்கு திறமையடிப்படையில் முதலிடம் கொடுக்கவேண்டும் என்பது தான்.

திருகோணமலையிலுள்ள ஏழைத் தமிழ் இளைஞர்களுக்கும், தமிழ் யுவதிகளுக்கும் ஏன் பாரபட்சம் காட்டுகிறீர்கள்? எத்தனையோ தமிழர்களை பிரிமா ஆலை நிர்வாகம் நேர்முகப் பரீட்சைக்கு அழைத்து அவர்கள் தகுதியானவர்கள் என்பதையும் ஏற்றிருக்கிறது. அவர்கள் பரீட்சையில் சித்தியடைந்துள்ளனர். ஆனால் அவர்களுக்கு நியமனம் கிடைக்கவில்லை!



பிரிமா ஆலையிலே வேலைக்கு எடுக்கப்பட்ட தமிழர்களைத் திட்ட அமுலாக்கல் அமைச்சு அங்கீகரிக்காததனால், அவர்கள் வேலையில் இருந்து நீக்கப்பட்ட சம்பவங்களை நான் அறிவேன். எத்தனையோ தமிழர்கள் நேர்முகப் பரீட்சைக்கு அழைக்கப்பட்டு, தகுதியானவர்கள் என்று தேர்ந்தெடுக்கப்பட்டும், திட்ட அமுலாக்கல் அமைச்சு அனுமதி வழங்க மறுத்ததனால் அவர்களுக்கு வேலை வழங்கப்படவில்லை. நான் பிரிமா மாஆலை உரிமையாளர்களையும், நிர்வாக இயக்குநர்களையும் அதற்குக் கீழ் உள்ள சகலரையும் சந்தித்துள்ளேன், திட்ட மனேஜர், பொறியியலாளர்கள் ஆகியோரையும் சந்தித்துப் பேசினேன். அவர்கள் யாவரும் கூறுகிறார்கள்— “உங்கள் தமிழ் மக்கள் சிறந்த உழைப்பாளிகள்; ஆனால் நாம் என்ன செய்ய முடியும்? நாம் தடுக்கப்படுகிறோம்; எமக்குக் கூடுப்பாடு விதிக்கப்படுகிறது” என்று கூறுகிறார்கள்.

ஏன் இதைச் செய்கிறீர்கள்? இந்தக் கொடுமைக்கு யார் குற்றவாளி? இதுதான் நீதியா? இதுதான் தர்மமா? நீங்கள் திருகோணமலை இளைஞர்களை எப்படி உருவாக்கப் போகிறீர்கள்? யாழ்ப்பாணத்தில் அவசரகால சட்டத்தை வைத்திருக்கிறீர்கள், யாழ்ப்பாணத்தில் இராணுவ ஆதிக்கத்தை நிலைநாட்டியுள்ளீர்கள். திருகோணமலையிலும் அதுநடைபெறவேண்டுமென்று விரும்புகிறீர்களா? நீங்கள் திருகோணமலையிலும் புலிகளை உருவாக்குகிறீர்களா?

இது பற்றிப் பிரதமரும் அவரது செயலாளரும் கவனத்தில் எடுக்க வேண்டும். நான் கூறியதைத் தவிர மறுக்க முடியாத உண்மைகள், திருக்கோணமலையில் வேலைக்கு ஆட்களை எடுக்கும் போது, சிங்களவர்களுக்கு அவர்களின் விதாசாரத்துக்கு அதிகமாக இடமளிக்கப்படுகிறது. தமிழர்கள் பட்டினியால் சாகிறார்கள். முஸ்லிம்களுக்குக் கூட அவர்களுக்குரிய பங்கு கிடைப்பதில்லை. இதைச் செய்வது யார்? அரசாங்க அதிபரா? மாவட்ட அமைச்சரா? அல்ல

யார் அந்தத்தாய்? யார் அந்தமகன்?

“இன்றைய தலைமுறையினர் நமது முன்னோரின் வழிமுறைகளை மறந்துவிட்டனர். தாயைத்தாக்கிய மகன், தந்தையை அடித்த மகன் என்றே செய்திகள் பத்திரிகைகளில் வெளிவருகின்றன. தெருவில் தாயைப் பிச்சை எடுக்க வைத்துவிட்டு, மகன் ஆடம்பரமாக வாழ்க்கை நடத்துவதைக் காண்கிறோம்.”

—இவ்வாறு பிராந்திய அமைச்சர் திரு. செ. இராசதுரை பிரலாபித்திருக்கிறார். (ஆதாரம் தின பதி 27.11.79)

மட்டக்களப்பு மக்களே! யார் அந்தமகன் யார் அந்தத்தாய் என்பதை உங்களுக்குத் தெரிந்தால் சொல்லுங்கள் பார்ப்போம்!

திட்ட அமுலாக்கல் அமைச்சு திருகோணமலை அரசாங்க அதிபரிடமிருந்து இதுகாலவரை அனுப்பப்பட்ட பெயர்களின் பட்டியலை அழைப்பித்துப் பார்க்கட்டும். அப்போது எனது குற்றச்சாட்டின் உண்மை தெரியும்.

இரண்டு, மூன்று மாதங்களுக்கு மட்டுமே நிலைக்கும் சமயா சமய வேலைகளுக்கு ஆட்களை எடுக்கும்போதுமட்டுப் தமிழர்களின் பெயர்கள் அனுப்பப்படுகின்றன.

கந்தளாயில் அந்தப் பகுதியில் வாழும் 50 பேரை அனுப்புமாறு சினித்தொழிற் சாலை நிர்வாகம் கேட்ட போது, கந்தளாயிலுள்ள சிங்களவர்களின் பெயர்கள் அனுப்பப்பட்டன. ஆனால் தமிழ்க் கிராமமான நிலா வெளியில் வேலைசெய்வதற்கு இலங்கை மின்சார

ஈழவேந்தன் உள்ளே வாடுகையில் உலக இந்துமத மாநாடா?

மனித உரிமை விழாவில் யாழ் மேயர் கேள்வி

“அண்மையில் இந்தியாவில் ஒரு சர்வதேச இந்து மாநாடு நடைபெற்றது; அந்த மாநாடு அங்கு இடம் பெற்ற சம காலத்தில் இலங்கை மத்தியவங்கியின் ஊழியரான ஈழவேந்தன் இந்தியாவில் ஸ்தல யாத்திரையை மேற்கொண்டிருந்தார். எனவே, மேற்படி மாநாட்டில் கலந்து கொள்ள இலங்கையில் இருந்து சென்ற பேராளர்கள் குழுவிருக்குத் தலைமை தாங்கும் படி அவரிடமே கேட்கப்பட்டது; அந்த மாநாட்டில் இலங்கையில் இந்து மக்கள் அனுபவிக்கும் பாடுபாடுகளை இன்னல்களை ஈழவேந்தன் எதிரொலித்தார்.”

இலங்கையிலுள்ள இந்து மக்கள் சைவ சமய பிரிவைச் சேர்ந்தவர்கள், என்பதையும், அவர்களது காட்டுப்பாடு சைவம் இல்லாது தமிழ் இல்லை, தமிழ் இல்லாது சைவம் இல்லை, என்பதே என்றும், அப்படியாக இருக்கும்போது, தற்போதைய அரசியல் திட்டத்தில் தமிழ் மொழிக்கு உத்தியோக மொழி அந்தஸ்து

மறுக்கப்பட்டிருப்பதாகவும் அதுபோன்றே, பௌத்தம், இஸ்லாம், இந்து, கிறிஸ்தவ மதங்களைக் கொண்ட இலங்கையில் பௌத்தமதத்துக்கு மட்டுமே, முதன்மையும், முக்கியத்துவமும் அளிக்கப் பட்டிருப்பதாகவும், இந்து மதத்துக்கு அரசியல் திட்டத்தில் யாதொரு சிறப்பான அந்தஸ்தும் கிடையாதென்றும் கூறியிருந்தார்.


மேலும், அவர் தொடர்ந்து பேசுகையில், 1977ல் இலங்கையில் ஏற்பட்ட இனக் கலவரத்தின் போது ஆயிரத்துக்கு மேற்பட்ட இந்து ஆலயங்கள் ஒன்றில் இடிக்கப்பட்டிருக்கின்றன. தீக்கிரையாக்கப்பட்டுள்ளன. சேதப்படுத்தப்பட்டுள்ளன. அல்லது அவற்றின் புனிதத்தன்மைக்கு தீங்கு விளைவிக்கப்பட்டுள்ளது என்று சன்சோனி ஆணைக்குழு முன் அளிக்கப்பட்ட சாட்சியங்களை ஆதாரமாகக் கொண்டு அப்பட்டமாக அம்பலப்படுத்தினார்.

ஈழவேந்தன் அரசியல் உரிமையுடைய ஓர் வங்கி ஊழிய

கைவிருந்தும். இந்தியாவில் அவர் நிகழ்த்திய பேச்சுக்களுக்காக அவரிடம் விளக்கம் கேட்கப்பட்டது. அவர் அளித்த விளக்கத்தை ஏற்காது மத்திய வங்கியால் அவர் தற்காலிக வேலை நீக்கம் செய்யப்பட்டார். அவர் பேரில் குற்றம் இருந்திருக்குமானால் அவர் மீது வழக்குத் தொடர்ந்திருக்கலாம். ஆனால் அவசரகால சட்டம் பிறப்பிக்கப்பட்டதை அடுத்து அவர் கைது செய்யப்பட்டு தடுப்புக்காவலில் தள்ளப்பட்டுள்ளார்.

—இவ்வாறு குறிப்பிட்ட யாழ் மேயர் மேலும் பேசுகையில் பின் வருமாறு கூறினார்.

ஈழவேந்தனை சிறையில் வைத்துக்கொண்டு எங்கள் பிராந்திய அமைச்சர் இலங்கையில் எதிர்வரும் ஆண்டில் ஒரு சர்வதேச இந்து மாநாட்டை நடத்த முற்படு



வது, 1958ம் ஆண்டில் தரிழ் மொழிக்காகப் போராடி வந்த தமிழ்த் தலைவர்களை அவசரகாலச் சட்டத்தின் கீழ்த்தடுப்புக்காவலில் வைத்து விட்டு அப்போதைய பிரதமர் காலஞ்சென்ற திரு. எஸ். டபிள்யூ. ஆர். டி. பண்டாரநாயக்கா தமிழ் மொழி விசேட உரிமைகள் மசோதாவை பாராளுமன்றத்தில் விவாதித்ததைப் போன்றதே என்று குறிப்பிட்டார்.

‘ஈழத் தமிழ் மக்களின் சுதந்திரத்தை மீட்க உலக நாடுகள் கைகொடுக்கவேண்டும்!’

சர்வதேச பாராளுமன்ற மாநாட்டில் வவுனியா சிவா முழக்கம்

“நான் இலங்கையில் வாழும் தமிழ் தேசிய இனத்தைச் சேர்ந்தவன் என்ற முறையில், அங்கு வாழும் 35 இலட்சம் தமிழ் பேசும் மக்களின் மனித அடிப்படை உரிமைகளைப் பாதுகாப்பதற்கும் சுதந்திரத்தை மீட்பதற்கும் நடவடிக்கையெடுக்குமாறு சர்வதேசநாடுகளையும், மனித உரிமைகளுக்கான குழுவையும் ஐக்கிய நாடுகள் சபையையும் அறை கூவி அழைக்கிறேன்”

—இவ்வாறு நியூசிலாந்தின் தலைநகரான வெல்லிங்டன் நகரில் நடைபெற்ற சர்வதேச பாராளுமன்ற ஒன்றியத்தின் மாநாட்டில் ஏனைய நாடுகளின் பிரதிநிதிகளின் பலத்த வரவேற்புக் கையொலிக்கிடையே பேசிய வவுனியா பா.உ. திரு. தா. சிவசிதம்பரம் குறிப்பிட்டார்.

“சுதந்திரமும் தனிமனிதரும்—மனித உரிமைகளும் பாராளுமன்ற ஜனநாயகத்தில் அதிகாரமும்” என்ற தலைப்பில் திரு. சிவசிதம்பரம் பேசுகையில் மேலும் கூறியதாவது:—

“மனிதசமுதாயம் என்று தோன்றியதோ: அன்று முதலே தனிமனித சுதந்திரத்துக்கும் மனித உரிமைகளுக்கும் பாராட்டம் ஆரம்பமாகிவிட்டது—

1215ம் ஆண்டின் ‘மக்னாகார்ட்டா’வும்— 1679ம் ஆண்டின் ஆட்கொண்ட்வுச் சட்டமும்—1689ம் ஆண்

டின் உரிமைகள் சட்டமும் 1776ம் ஆண்டின் அமெரிக்க சுதந்திரப் பிரகடனமும், 1789ம் ஆண்டுமனித உரிமை சம்பந்தமான பிரெஞ்சுப் பிரகடனமும் மக்களுக்கு மனித உரிமைகளை மீட்டுக் கொடுத்ததற்கான மைல்கற்களாக விளங்குகின்றன.

உலகின்பல பகுதிகளில் இந்த மரபுக்களும், பாதுகாப்புக்களும் தோற்று விட்டன. பெரும்பான்மை அரசின் இயந்திரத்துக்குள் ஆண்களும் பெண்களும் அடிமைகளாக்கப்பட்டுள்ளனர்.

மனித உரிமைகளைப்பாதுகாப்பதும் பேணி வளர்ப்பதும் இன்று ஒவ்வொரு நாட்டிலுமுள்ள அரசுகளின் பொறுப்பிலே விடப்பட்டுள்ளன. அதை மாற்றியமைத்து அப்பொறுப்பை சர்வதேசக் கடமையாகக் கொள்ள வேண்டுமென்பதை உலகத்தலைவர்கள் உணர்ந்துள்ளனர்.

ஐ.நா. சபை உலக நாடுகளால் ஏற்றுக்கொள்ளப்படக் கூடியதும் பின்பற்றப்படக்கூடியதுமான மனித உரிமைகளை உள்ளடக்கிச் சர்வதேசிய மனித உரிமைப் பிரகடனம் ஒன்றை உருவாக்கியது; இந்த உரிமைப் பிரகடனமே தேசங்களுக்கும் குழுக்களுக்கும் வழிகாட்டியாக அமைந்துள்ளது.

அரசாங்கங்கள். பெரும்பான்மை இனத்தினரால் பொருளாதார அடிப்படையிலன்றி இனம் மதம்மொழி போன்ற குறுகிய கோஷங்களை முன்வைத்தே அமைக்கப்படுகின்றன.

பெரும்பான்மை இனத்தின் மதம் அரசாங்க மதமாக்கப்படுகிறது. பெரும்பான்மை இனத்தின் மொழி அரசின் உத்தியோக மொழியாக்கப்படுகிறது. திறமை அடிப்படை உதாசீனம் செய்யப்பட்டு உயர்



கல்வி மறுக்கப்படுகிறது—அல்லது கட்டுப்படுத்தப்படுகிறது; அரசாங்க சேவை வாய்ப்புக்கள் இன அடிப்படையில் சிறுபான்மை மக்களுக்கு மறுக்கப்படுகின்றன. அரசின் அபிவிருத்தி குறிக்கப்பட்ட பகுதிகளுக்கே கிடைக்கின்றன. அதிகாரத்திலிருக்கும் பெரும்பான்மை இன ஆட்சியின் கீழ் சிறுபான்மை மக்களுக்கு பாரபட்சம் காட்டப்படுகிறது?

ஜனநாயகப் போர்வையின் கீழ் அரசாங்கம் சர்வாதிகாரியாக மாறுகிறது. சுதந்திரமும் சிறப்புரிமைகளும் மறுக்கப்படுகின்றன—மீறப்படுகின்றன.

பேச்சுவார்த்தை மூலமும் உடன்படிக்கை மூலமும் தனது சட்டபூர்வ உரிமைகளை நிலைநாட்டுவதற்கு சிறுபான்மை இனம் மேற்கொள்

ளும் கிளர்ச்சிகளும் போராட்டங்களும் உதாசீனம் செய்யப்படுகின்றன. சிறுபான்மை இனத்தின் தொடர்ச்சியான போராட்டத்தின் விளைவாக இனவாதமும் இனங்களுக்கிடையே மோதலும் ஏற்படுகின்றன. பெரும்பான்மை சிறுபான்மை இனங்களுக்கிடையே பகைமை வளர்கிறது. இதன் விளைவாக பயங்கரமான இனக்கலவரங்கள் மூல்கின்றன.

பாராளுமன்ற ஜனநாயகத்தைக் காப்பாற்றுவது என்ற போர்வையின் கீழ் சிறுபான்மை இனத்தின் சட்டபூர்வமான போராட்டத்தை நசுக்குவதற்கு அரசாங்க இயந்திரம் பயன்படுத்தப்படுகிறது. அரசாங்கத்தினால் ஏவிவிடப்படும் அவசரகாலச் சட்டத்தினாலும் ஆயுதப்படைகளினாலும் உயிர்ப்பலிகள் நிகழ்கின்றன. காரணமற்ற கைதுகளும் காலவரையறையற்ற தடுப்புக்காவலும்; சித்திரவதையும், துன்புறுத்தலும், அவமதிப்பும் தமது சட்டபூர்வ உரிமைக்காகப் போராடும் சிறுபான்மை மக்கள் மீது திணிக்கப்படுகின்றன.

பெரும்பான்மை இனத்தின் ஒடுக்குமுறை ஆட்

சியை எதிர்த்துச் சிறுபான்மை இனங்கள் நடத்தும் போராட்டத்தின் விளைவாக நாட்டில் கொந்தளிப்பு ஏற்படுவதுடன் பாராளுமன்ற ஜனநாயக அரசாங்கத்துக்கே உலைவைக்கும், அதே வேளையில் பெரும்பான்மை இனம் சிறுபான்மை இனத்தை அடக்கியான முயலும் போது சிறுபான்மை இனத்தினர் தமது எதிர்கால வாழ்வையும் தமது அடிப்படை உரிமைகளையும் சுதந்திரத்தையும் பற்றித் தீர்மானிக்க வேண்டிய நிலைக்கு ஆளாக்கப்படுகின்றனர்.

ஆகவே ஒன்றுக்கு மேற்பட்ட மதவாரி மொழிவாரி தேசிய இனங்கள் வாழும் நாட்டில் பெரும்பான்மை இனத்தினர் மனித உரிமைகள் பிரகடனத்தை மிகவும் இறுக்கமாகப் பின்பற்ற வேண்டிய அவசியத்தை உணர்த்த வேண்டியது சர்வதேச நாடுகளின் கடமையாகும்.

ஒவ்வொருவருக்கும் சுதந்திரமாக வாழவும் தமது தனித்துவத்தைப் பேணவும் உரிமையுண்டு. இந்தத் தனித்துவத்தை இனப்பாரபட்சத்தினால் அழித்துவிட அனுமதிக்கக்கூடாது.

ஐக்கிய தேசியத்துக்கு இதோ ஓர் உதாரணம்

சுனில் ரஞ்சன் ஜெயக்கொடி (பூ. என். பி.); பொல்கா வலைத் தொகுதியின் முதல் பிரஜையான என்னை குருநாகல் தொலைபேசி பரிவர்த்தனை நிலையத்தில் வேலை செய்யும் ‘தெமிலா’ (தமிழன்) அவமதித்து விட்டான். அவன் மீது நடவடிக்கையெடுக்கும்படி அமைச்சரை கேட்டேன். அவர் அவனையாழ்ப்பாணத்துக்கு மாற்றி விட்டார். அப்படிச் செய்யக் கூடாது. அவனைக் காலிக்கு மாற்றவேண்டும்; பின்னர் அவனை விசாரணைக்குட்படுத்தி வீட்டுக்கு அனுப்பவேண்டும். குருநாகலையில் இன்னும் நாலேந்து ‘தெமிலா’ (தமிழர்கள்) இருக்கிறார்கள்; அவர்களை அங்கிருந்து தூர இடங்களுக்கு மாற்ற வேண்டும்; அந்த இடங்களுக்கு சிங்களவர்களை நியமிக்கவேண்டும்.

கையாளக்கற்றுக் கொள்வது நல்லது.

சுனில் ரஞ்சன் ஜெயக்கொடி: மத்தியத்தந்திநிலையத்தில் தந்திகள்தேங்கிக்கிடக்க ‘தெமிலா’ (தமிழர்கள்) தாண்டகாரணம். அவர்களுக்கு சிங்களம் தெரியாது. அவர்கள் சிங்களத்தை ஆங்கிலத்தில் எழுதி பின்னர் சிங்களவர் களைக் கொண்டு சிங்களத்தில் மொழி பெயர்க்கிறார்கள். இதுதான் தாமதத்துக்குக் காரணம். இந்த நிலையத்துக்கு சிங்களவர்களை நியமியுங்கள்?

— பாராளுமன்றத்தில் (விரகேசரி 13.12.79)

இன்றுடன் அவசரகாலச் சட்டம்

156 நாள்

சபாநாயகர்: நீர் உமது மொழியை கவனமாகக்

—2-ம் பக்கத் தொடர்

லது திட்ட அமுலாக்கல் அமைச்சர்?

கொழும்பிலுள்ள திட்ட அமுலாக்கல் அமைச்சில் அண்மையில் 9 பேர் வேலைக்கெடுக்கப்பட்டனர். இந்த ஒன்பது பேருமே சிங்களவர்கள்; ஒரு தமிழரும் இல்லை! ஒரு முஸ்லிமும் இல்லை!

(பாராளுமன்றத்தில் 13.12.79ல் பேசியது)

“இலங்கைத் தமிழர்களுக்காக திமுகதொடர்ந்து குரல் எழுப்பும்”

கலைஞர் கருணாநிதி வெளியிட்ட தேர்தல் அறிக்கை



—இவ்வாறு இந்தியப் பாராளுமன்றத் தேர்தலையொட்டி திமுக தலைவர்கலைஞர் கருணாநிதி வெளியிட்டிருக்கும் திராவிட முன்னேற்றக் கழகத்தின் தேர்தல்விஞ்ஞாபனத்தில் திட்டவட்டமாகக் குறிப்பிட்டுள்ளது:

திமுக தேர்தல் விஞ்ஞாபனத்தில் இலங்கைத் தமிழர் பிரச்சினை என்ற தலைப்பில் மேற்படி விபரம் தரப்பட்டுள்ளது. அதிலுள்ள ஏனைய சில முக்கிய அம்சங்களாவன:—

மாநில சுயாட்சி

“இந்தியாவின் பல்வேறுகலை, கலாசாரம். இனங்களைக் கொண்ட மக்களை ஒற்றுமையுடன் இயங்கச் செய்ய மத்தியில் முழுமையான கூட்டாட்சி முறையும் மாநிலங்களில் சுயாட்சியும் அமைய வேண்டும் என்பதை தனது கொள்கையாக

திமுக பிரகடனப்படுத்துகிறது. மாநிலங்கள் வலுவாக இருந்தால் தான் மத்திய அரசும் வலுவாக அமையும்.

மொழி

இந்தியாவின் ஒருமைப்பாடுகருதி, இந்தித்திணிப்பை என்றும் எதிர்க்கும் நாம், உள்ளிட்ட மாநில ஆட்சி மொழிகள் யாவும் மத்திய அரசின் ஆட்சிமொழிகளாக ஆகும் நாள்தான் இந்தியாவின் திருநாள் என்று கருதுகிறோம். அந்நாள்தான் இந்தி ஆதிக்கத்தைத் தடுத்து நிறுத்த ஆங்கில மொழி நீடிக்கும் என்கிற வகையில் பண்டித நேருவும் திருமதி இந்திரா காந்தியும் அளித்த வாக்குறுதி காப்பாற்றப்படும் என்பதில் திமுக கழகம் என்றென்றும் உறுதியோடு ஆடுக்கும்”

வெளி நாடுகளில் வாழும் தமிழர்களின் பிரச்சினைகளை அதிலும் குறிப்பாக இலங்கையில் வாழும் தமிழர்களின் பிரச்சினைகளை மத்திய அரசின் கவனத்திற்கு கொண்டுவர தி.மு.க. தொடர்ந்து குரல் எழுப்பிக் கொண்டிருக்கும்”

கூட்டணி சார்பில் போட்டி!

வடபிராந்திய போக்கு வரத்துச்சபை ஊழியர் மன்றத் தேர்தலில் தமிழர் விடுதலைக் கூட்டணியின் கட்டுப்பாட்டிலுள்ள இலங்கை பம்பு தொழிலாளர் கழகத்தினர் சார்ந்த பின்வருவோர் போட்டியிடுகின்றனர். க. சிவஞானம், தா. இரத்தின சிங்கம், வ. ச. இ. கந்தையா க. அருளானந்தம், இ. நவரத்தினம், ஆ. பத்மநாதன், சி. வைத்திலிங்கம், ச. சச்சிதானந்தம், வே. வேதநாயகம், செ. இராசேந்திரம். எஸ். எஸ். தில்லையம்பலம், பி. இராசரத்தினம், எஸ். தவப்பிரகாசம், என். சுப்பிரமணியம்.

இத்தேர்தலில் யூ.என்.பி. சிநீலங்கா சுதந்திரக்கட்சி சார்பானவர்களும் போட்டியிடுகின்றனர்.

“அயத்துல்லா துரைசுவாமி”

“நான் பிரதம மந்திரியின் நிதி ஒதுக்கீட்டில் பேசிய பின்னர் தான் நோய்வாய்ப்பட்டேன் என்று பத்திரிகைகளில் செய்தி வெளிவந்திருக்கிறது. அது தவறானது. அதன் பின்னர் திட்ட அமைச்சின் நிதி ஒதுக்கீட்டின் மீது பேச ஆயத்தப்படுத்திக் கொண்டிருந்த சமயம், யாழ்ப்பாண மாவட்ட அமைச்சரின் செயலாளர் அயத்துல்லா துரைசுவாமியின் நினைவு வந்தது. அதனால் இரத்தம் கொதித்து நான் நோய்வாய்ப்பட்டேன்.”

—பாராளுமன்றத்தில் வி. என். நவரத்தினம் பேசியது.

சொல்லம்பு

பேர்சி சமரவீரா:— யாழ்ப்பாண அரசாங்க அதிபர் துரைசுவாமி 19 கோடி ரூபாய்க்கு அபிவிருத்தி வேலைகளைச் செய்து முடித்து விட்டார்.

கா.பொ. இரத்தினம்,— இல்லை.

பேர்சி:— 1979ம் ஆண்டு பன்முகப் படுத்தப்பட்ட வரவு செலவுத்திட்டத்தின் செயற்படுத்தப்படும் வேலைகளுக்கு அவரே பொறுப்பு.

—அமிர்தலிங்கம்:— அவர் மிக அண்மையில் தான் வந்தார்.

பேர்சி:— ஆம், அவர் அண்மையில் தான் வந்தார். அவர் தன்னை ஒரு சிறந்த அரசியல்வாதியென நிரூபித்துக்காட்டத் தவறிய போதிலும் நல்ல நிர்வாகியாவார்.

கா.பொ. இரத்தினம்:— நாங்கள் உம்முடன் உடன் படமாட்டோம், அவரைப் பாதகத்து நீங்கள் பேசத்

வாகரை ப. நோ. கூ. ச. தேர்தலில் தமிழர் விடுதலைக் கூட்டணி வெற்றி

பலப்பர்ச்சை நடந்தால் படுதோல்வி அடைவோம் எனப்பயந்திருந்த ஐக்கிய தேசியக் கட்சியினரால் பல முறைகளில் ஒத்திவைக்கப்பட்டிருந்த வாகரை ப. நோ. கூ. ச. சங்கக் கிளைத் தேர்தல் கடந்தமாதம் 24.11.79 நடைபெற்றது. தேர்தலில் தமிழர் விடுதலைக் கூட்டணியின் சார்பில் போட்டியிட்ட ஒன்பது பேரும் அதிகப்படியான வாக்குகளைப் பெற்று அமோக வெற்றியடைந்தனர். அவர்களின் பெயர் வருமாறு:

கந்தன் குசை (கண்டலடி) ஆனிமுத்து கிறிஸ் துராசா. செ. அன்னதுரை கு.த. அருட்பிரகாசம் வே. தாமோ

தான் வேண்டும், ஆனால் நாம் உண்மைகளை உண்மைகளாக ஏற்றுக் கொள்ள வேண்டும்.

—பாராளுமன்றம் 1-12-79

தரம் இ. அமிர்தலிங்கம் ஆ. குரணப்பிரகாசம் த. சீனித்தம்பி (கண்டலடி) க. ஆரோக்கியநாதன் (ஊரியன் கட்டு)

கூட்டணி வேட்பாளர்களை எதிர்த்துப் போட்டியிட்ட வாகரை ஐக்கிய தேசியக் கட்சிக்கிடையின் தலைவர்திரு. சில்வா சித்திர வேல், செயலாளர் திரு. த. குருகுல சிங்கம் ஆகியோர் தேர்தலில் வாக்களிக்கப்பட்ட மொத்த வாக்குகள் 308ல் முறையே 87ம் 61ம் பெற்றுத் தோல்வியைத் தழுவிக்கொண்டனர்.

இத்தேர்தலின் போது ஐக்கிய தேசியக் கட்சியைச் சேர்ந்த திரு. ஆர்.டி. அயமையகம், திரு. க. இளையதம்பி (ஆசிரியர்) ஆகிய இருவரும் த.வி. கூட்டணியினரின் வெற்றிக்காகப் பெரிதும் பாடுபட்டனர். என்பது குறிப்பிடத்தக்க விசேட அம்சமாகும்.

நியூயோர்க்கில் இப்படியும் ஒரு சந்....

—1-ம் பக்கத் தொடர் இருந்தால், அமைச்சர்தாம் போகும்போது தமக்கு வேண்டிய உடைகளையும் எடுத்துக்கொண்டு போய் விட்டாரென்றால் அவர் அடிக்கடி இந்த நாட்டுக்கு வந்து கொண்டிருக்கத் தேவையில்லை.

அன்று அமைச்சர் ஹமித் விமான நிலையத்துக்கு புறப்படுவதற்கு முன்னர் தாம் ஐனாதிபதியின் விசேட தூதுவராக தெஹ்ரானுக்குப் போவதாக இச்சபையில் அறிவித்திருந்தார்.

இன்று நியூயோர்க்கில், அமைச்சர் ஹமித்தும் ஓர் சுரானிய அமைச்சரோ என்ற அபிப்பிராயம் ஏற்பட்டிருக்கிறது ஏனெனில், சுரானிய மக்களின் உணர்ச்சிகளுக்கு மதிப்பளிக்க வேண்டும் என்று அமைச்சர் ஹமித் கூறியதாக பத்திரிகைகள் அங்கு செய்தி வெளியிட்டுள்ளன. அப்படியானால் அமெரிக்க மக்களின் உணர்ச்சியின் நிலையென்ன? பணயக்கைதிகளாக்கப்பட்டோரின் மனநிலை என்ன? இவைகளைப் பற்றி அமைச்சர் ஹமித் சிந்தித்ததாகத் தெரியவில்லை.

பணயக்கைதிகளின் பிரச்சினையில் உடன்பாடு காணப்படவேண்டும் என்று ஹமித் கூறியிருக்கிறார். ஆனால் ஐ.நா. பாதுகாப்புச் சபையோ அமெரிக்கப் பணயக்கைதிகள் எதுவித நிபந்தனையுமின்றி விடுதலை செய்யப்படவேண்டுமென்று தீர்மானித்திருக்கிறது.

மன்னர் ஷா, கொடுங்கேலராக இருந்தால் அவர் தண்டிக்கப் படத்தான் வேண்டும். பொல்பொட்டினக்கொலை ஆட்சி நடத்தியவர் என்றால் அவர் தண்டிக்கப்படத்தான் வேண்டும். இடி அமீனின் நிலையும் இதுதான். ஆனால் அதற்காக எந்த ஒரு நாடும் பணயக்கைதிகளைப் பிடிக்க முடியாது, பணயக்கைதிகள் விடுதலை செய்யப்படவேண்டுமென்பதிலே இரண்டுபட்டிருத்துக்கு இடமில்லை.

கம்பூச்சியாவில் பொல்பொட்டிற்கு எதிராக விசாரணை நடத்தி மரண தண்டனை விதிக்கப்பட்டிருக்கிறது, நீங்கள் சரியான கொள்கையை

பின்பற்றுங்களாக இருந்தால் பொல்பொட்டைப் பிடித்துக்கொடுங்கள் ஆனால் நீங்கள் ஐ.நா. பொதுச்சபையில் பொல்பொட்டையே கம்பூச்சியாவின் பிரதிநிதியாக அங்கீகரித்திருக்கிறீர்கள், கம்பூச்சியாவின் ஹெங்சமரன் ஆட்சியை நீங்கள் ஆதரிக்கவில்லை.

இந்த அரசாங்கம் சேர்ஜோன் கொத்தலாவலை காலத்துக்கு பின்னேக்கிச் செல்கிறது. சேர்ஜோன் கொத்தலாவலைக்கு வெளி நாட்டுக் கொள்கையில் எந்தவிதத்தெளிவும் இருந்ததில்லை.

ஆனந்ததில் ஸை அல்விஸ்; சேர்ஜோன் இந்நாட்டின் குறிப்பிடத்தக்க ஒரு மனிதர்.

தர்மலிங்கம்:— ஜே.எல், பெர்ணண்டோ எழுதிய மூன்று பிரதமர்கள் என்ற புத்தகத்திலிருந்தே நான் மேற்கோள் காட்டுகிறேன், இன்றைய இளைஞர் விவகார அமைச்சரின் தந்தையார் எஸ்மண்ட் விக்கிரமசிங்காவின் நீண்டநேரம் பேசிய பின்னரும் அவர் கூறிய எதையும் தம்மால் கிரகித்துக்கொள்ள முடியவில்லை யென்று சேர்ஜோன் கூறியதாக மேற்படிநூலில் குறிப்பிடப்பட்டுள்ளது.

அணிசேரா இயக்கம் எந்த ஒரு பிரச்சினையிலும் கருத்தொருமைப் பாட்டின் மூலம் முடிவு எடுக்கின்றதென தவிர— வாக்கெடுப்பின் மூலம் அல்ல. அணிசேரா நாடுகளின் ஒற்றுமைகருதி அதன்பாரபட்சமற்ற நடுநிலைக்கொள்கை பவியிடப்பட்டுவிட்டது, கம்பூச்சியாவின் அதிகாரபூர்வமான ஆட்சி ஹெங்சமரனின் ஆட்சிதான் என்பதை அணிசேரா இயக்கம் அங்கீகரிக்கத்தவறிவிட்டது.

ஐ.நா. சபையில் கம்பூச்சியாவின் சமரின் ஆட்சிக்கு எதிராகவும், பொல்பொட்டின் ஆட்சிக்கு ஆதரவாகவும் இலங்கைவாக்களித்ததேன்? அப்படியானால் தன்சானியாவின் படைகளின் உதவியுடன் அதிகாரத்தைப் பிடித்த உகண்டாவின் புரட்சி அரசாங்கத்துக்கும் இந்தியப் படைகளின் உதவியுடன் நிறுவப்பட பங்களாதேஸ்

அரசாங்கத்துக்கும். வியட்நாம் சம்பந்தப் பட்டிருப்பதாக குற்றம் சாட்டப்படும் கம்பூச்சியாவின் சமரின் ஆட்சிக்குமீடையே என்ன வித்தியாசம்? முன்னது இரண்டையும் அங்கீகரித்த நீங்கள் கம்பூச்சியாவில் மட்டும் மாறுபட்ட நிலையைக்கடைப்பிடிப்பதேன்; வெளி நாட்டுக்கொள்கைகளை நிர்ணயிப்பதில் நாம் சிங்கப்பூரைப் பின்பற்ற முடியாது.

திரு: தர்மலிங்கத்தின் உரையைத் தொடர்ந்து பேசி இரு அரசாங்கக் கட்சி உறுப்பினர்கள் பின்வருமாறு கூறினர்.—

கறை பூச முயற்சி

“சிரீலங்காவில் இனவாதம் நிலவுவதாகவும் இனங்களுக்கிடையே பிளவுகள் நிலவுவதாகவும் இல்லாத பொல்லாததெல்லாவற்றையும் உலகநாடுகளில் தமிழர் விடுதலைக் கூட்டணி கூறிவருகிறது: இச்சூழ்ச்சி நிறைந்த கபடத்தனமான பிரசாரத்தினால் தமிழர் கூட்டணியின் லங்காவின் பெயருக்கு கறை பூச முயற்சித்து வருகிறது, தமிழர் விடுதலைக் கூட்டணி தனக்காக வெளிநாட்டில் பணம் சேர்க்கிறது. தனது பிரிவினை இயக்கத்தை பிரசாரம் செய்வதற்கும் எமது வெளி நாட்டுக் கொள்கையை கேலி செய்யவும் கூட்டணி பா.உ: ஒருவர் தனது நேரத்தைச் செலவிட்டுள்ளார்.”

—ஜி.எம் பிரேமச்சந்திரா (யூ;என்.பி.)

“தமிழர் விடுதலைக் கூட்டணி வெளிநாட்டியக்கங்களுடன் தொடர்பு கொண்டுள்ளது. அதன் மூலம் நாட்டைப்பிரிக்க முயற்சிக்குகின்றனர். மத்திய கிழக்கு நாடுகளில் ஏராளமான இலங்கைத் தமிழர் ஒரு குறிப்பிட்ட இயக்கத்துக்கு நிதி திரட்டி வருகின்றனர்.”

—ஹர்ந்திர கொறயா (யூ;என்.பி.)

யாழ் செல்வியைத் திருப்திப்படுத்த - -

—1-ம் பக்கத் தொடர் நெருங்கக்கூட அவரால் முடியாது.

தலைவர்: அவரைவிட நீங்கள் கவர்ச்சியிருந்தவர்.

யோகேஸ்: இருக்கலாம்: இந்த விடயத்தைப் பிரதமரின் கவனத்துக்கு நான் கொண்டு வந்தவுடன், பாராளுமன்ற உறுப்பினரின் வேலைகளில் தலைப்போட வேண்டாமென்றும் பாராளுமன்ற உறுப்பினரைக் கவந்தே குடியிருப்பாளரைத் தெரிவு செய்ய வேண்டும் என்றும் அரசாங்க அதிபருக்கு பிரதமர் கடிதம் எழுதினார்.

யாழ்ப்பாண அரசாங்க அதிபரிடமுள்ள பிரச்சினை என்னவென்றால், 1979 முதல், 1983 வரை அவர் தேர்தல் பிரசாரம் செய்து கொண்டிருக்கப் போவதுதான். அதில் அவர் இறுதிவரை வெற்றி பெறுவாரா என்பது எனக்குத் தெரியாது.

அவர் உண்மையிலேயே ஒரு காட்டு யானை: மதம் பிடித்தோடும் காட்டு யானை. அவருடன் ஒப்பிடும் போது, எமது முந்திய அரசாங்க அதிபர் திரு. லயனல் பெர்ணண்டோ திறமையான நிர்வாகியாகவும் பெருந்தன்மை கொண்டவராகவும் விளங்கினார். அவர் அரசாங்க அதிபர் பதவியில் இருந்து மாற்றலாகிச் செல்லும் போது, யாழ் மாநகரசபை அவருக்கு மாநகரத்தின் சார்பில் பிரியாவிடை அளித்தது. அவ்வளவு தூரம் லயனல் மீது மக்கள் அன்பு வைத்திருந்தனர். ஆனால் அவரது இடத்துக்கு இப்போது வந்திருப்பவரைப் பாருங்கள் இவர் தேர்தல் விளையாட்டில் ஈடுபட்டிருக்கிறார்.

பிரதமர்: தற்போதைய அரச அதிபர் பற்றியும் முந்திய அரச அதிபர் பற்றியும் யாழ் உறுப்பினர் ஒப்பிட்டுப் பேசும் போது, நான் ஒன்றை ஊகிக்கிறேன்— அதாவது தமிழ் மக்களின் பிரச்சினைகளைக் கவனிப்பதில், சிங்கள மக்கள் மிகவும் தகுதியுட

னும் நியாயத்துடனும், நிதியாகவும் நடப்பதாக நினைக்கிறேன். இது எமக்குக் கிடைத்த பாராட்டு.

யோகேஸ்: பிரச்சினை என்ன வென்றால் எமக்கு ஒரு உதவாககரைத் தமிழரைத் தந்திருக்கிறீர்கள்.

பிரதமர்: நம்பிக்கையற்ற தமிழரும் இருக்கிறார்கள்— நம்பிக்கையுள்ள தமிழரும் இருக்கிறார்கள். எமது கண்ணோட்டத்தில் எல்லோருமே நம்பிக்கையுள்ளவர்கள் தான்.

(பாராளுமன்றத்தில் 6.12.79)



2-வது பிறந்ததின வாழ்த்து

கனகசிங்கம் சங்கீதா தனது இரண்டாவது பிறந்ததினத்தை 19-12-79 (புதன்கிழமை) இன்று கொண்டாடுகிறார். அன்றாடம் அப்பா, அம்மா, அம்மம்மா, அப்பப்பா, அப்பம்மா, ஜேர்மனி பெரியமாமா, சின்னமாமா, சித்தப்பா அத்தை ஆகியோர் வாழ்த்துகிறார்கள்.

இப்பத்திரிகை சிலோன் நியூஸ்பேப்பர்ஸ் லிமிட்டெட் மூலம் யாழ்ப்பாணம் மகாத்மா காந்தி வீதி 15ம் இலக்கத்திலுள்ள சுதந்திரன் அச்சகத்தில் 1979ம் ஆண்டு டிசம்பர் மாதம் 19-ம் திகதி புதன்கிழமை அச்சிட்டு வெளியிடப்பட்டது.